

ಶ್ರೀಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

ಶ್ರೀಮಾನ್ ವೇಂಕಟನಾಥಾರ್ಯಃ ಕವಿತಾರ್ಕಿಕಕೇಸರೀ |
ವೇದಾಂತಾಚಾರ್ಯವರ್ಯೋ ಮೇ ಸನ್ನಿಧತ್ತಾಂ ಸದಾ ಹೃದಿ ||

ಶ್ರೀಬ್ರಹ್ಮದೇವ ಕೃತಾ
|| ಶ್ರೀವಾಮನಸ್ತುತಿಃ ||

This document has been prepared by*

Sunder Kidambi

with the blessings of

ಶ್ರೀ ರಂಗರಾಮಾನುಜಮಹಾದೇಶಿಕೇ

His Holiness *śrīmad āṇḍavan* of *śrīraṅgam*

*This was typeset using skt, L^AT_EX, Itrans, and the Baraha font.

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

॥ ಶ್ರೀವಾಮನಸ್ತುತಿಃ ॥

ಜಯಾಧೀಶ ಜಯಾಜೇಯ ಜಯ ವಿಶ್ವಗುರೋ ಹರೇ |
ಜನ್ಮಮೃತ್ಯುಜರಾತೀತ ಜಯಾನಂತ ಜಯಾಚ್ಯುತ || ೧ ||

ಜಯಾಜಿತ ಜಯಾಶೇಷ ಜಯಾವ್ಯಕ್ತಸ್ಥಿತೇ ಜಯ |
ಪರಮಾರ್ಥಾರ್ಥ ಸರ್ವಜ್ಞ ಜ್ಞಾನಜ್ಞೇಯಾರ್ಥನಿಸ್ತುತ || ೨ ||

ಜಯಾಶೇಷ ಜಗತ್ಸಾಕ್ಷಿಂಜಗತ್ಕರ್ತೃರ್ಜಗದ್ಗುರೋ |
ಜಗತೋಽಜಗದಂತೇಶ ಸ್ಥಿತೌ ಪಾಲಯತೇ ಜಯ || ೩ ||

ಜಯಾಖಿಲ ಜಯಾಶೇಷ ಜಯ ಸರ್ವಹೃದಿಸ್ಥಿತ |
ಜಯಾದಿಮಧ್ಯಾಂತಮಯ ಸರ್ವಜ್ಞಾನಮಯೋತ್ತಮ || ೪ ||

ಮುಮುಕ್ಷುಭಿರನಿದೇಶ್ಯ ನಿತ್ಯಹೃಷ್ಯ ಜಯೇಶ್ವರ |
ಯೋಗಿಭಿರ್ಮುಕ್ತಿಕಾಮೈಸ್ತು ದಮಾದಿಗುಣಭೂಷಣ || ೫ ||

ಜಯಾತಿಸೂಕ್ಷ್ಮ ದುರ್ಜ್ಞೇಯ ಜಯ ಸ್ಥೂಲ ಜಗನ್ಮಯ |
ಜಯ ಸೂಕ್ಷ್ಮಾತಿಸೂಕ್ಷ್ಮ ತ್ವಂ ಜಯಾನಿಂದ್ರಿಯ ಸೇಂದ್ರಿಯ || ೬ ||

ಜಯ ಸ್ವಮಾಯಾಯೋಗಸ್ಥ ಶೇಷಭೋಗ ಜಯಾಕ್ಷರ |
ಜಯೈಕದಂಷ್ಟ್ರಪ್ರಾಂತೇನ ಸಮುದ್ಯುತವಸುಂಧರ || ೭ ||

ನೃಕೇಸರಿಃ ಸುರಾರಾತಿವಕ್ಷಃಸ್ಥಲವಿದಾರಣ |
ಸಾಂಪ್ರತಂ ಜಯ ವಿಶ್ವಾತ್ಮ್ಯ ಮಾಯಾವಾಮನ ಕೇಶವ || ೮ ||

ನಿಜಮಾಯಾಪರಿಚ್ಛಿನ್ನ ಜಗದ್ಧಾತರ್ಜನಾರ್ದನ |
ಜಯಾಚಿಂತ್ಯ ಜಯಾನೇಕಸ್ವರೂಪೈಕವಿಧ ಪ್ರಭೋ || ೯ ||

ವರ್ಧಸ್ವ ವರ್ಧಿತಾನೇಕವಿಕಾರಪ್ರಕೃತೇ ಹರೇ |
ತ್ವಯ್ಯೇಷಾ ಜಗತಾಮೀಶೇ ಸಂಸ್ಥಿತಾ ಧರ್ಮಪದ್ಧತಿಃ || ೧೦ ||

ನ ತ್ವಾಮಹಂ ನ ಚೇಶಾನೋ ನೇಂದ್ರಾದ್ಯಾಸ್ತ್ರಿದಶಾ ಹರೇ |
ಜ್ಞಾತುಮೀಶಾ ನ ಮುನಯಃ ಸನಕಾದ್ಯಾ ನೇ ಯೋಗಿನಃ || ೧೧ ||

ತ್ವಂ ಮಾಯಾಪಟಸಂವೀತೋ ಜಗತ್ಯತ್ರ ಜಗತ್ಪತೇ |
ಕಸ್ಯಾಂ ವೇತ್ಸ್ಯತಿ ಸರ್ವೇಶ ತ್ವತ್ಪ್ರಸಾದಂ ವಿನಾ ನರಃ || ೧೨ ||

ತ್ವಮೇವಾರಾಧಿತೋ ಯಸ್ಯ ಪ್ರಸಾದಸುಮುಖಃ ಪ್ರಭೋ |
ಸ ಏವ ಕೇವಲಂ ದೇವಂ ವೇತ್ತಿ ನೇತರೋ ಜನಃ || ೧೩ ||

ತದೀಶ್ವರೇಶ್ವರೇಶಾನ ವಿಭೋ ವರ್ಧಸ್ವ ಭಾವನ |
ಪ್ರಭವಾಯಾಸ್ಯ ವಿಶ್ವಸ್ಯ ವಿಶ್ವಾತ್ಮೈ ಪೃಥುಲೋಚನ || ೧೪ ||

|| ಇತಿ ಶ್ರೀವಾಮನಸ್ತುತಿಃ ಸಂಪೂರ್ಣಾ ||